

**തെരുവുവിളക്കുകൾ കത്തിക്കുന്നതിന് നടപടി**

225(239) ശ്രീ. മാണി സി. കാപ്പൻ: താഴെക്കാണുന്ന ചോദ്യത്തിന് വൈദ്യുതി വകുപ്പുമന്ത്രി സദയം മറുപടി നൽകുമോ:

റോഡപകടങ്ങൾ പതിവായ പാല-പൊൻകുന്നം-തൊടുപുഴ റോഡിൽ സോളാർ പാനലുകൾ സ്ഥാപിച്ചിട്ടുണ്ടെങ്കിലും കത്താതെ കിടക്കുന്ന തെരുവുവിളക്കുകൾ കത്തിക്കുവാൻ വേണ്ട നടപടികൾ സ്വീകരിക്കുമോ; വിശദാംശം ലഭ്യമാക്കുമോ?

PWD തങ്ങളുടെ KSTP റോഡ് വർക്കിന്റെ ഭാഗമായിട്ടാണ് പാലാ- പൊൻകുന്നം-തൊടുപുഴ റോഡിൽ സോളാർ തെരുവുവിളക്കുകൾ സ്ഥാപിച്ചിരിക്കുന്നത്. ഇതിന്റെ പരിപാലനം കെ.എസ്.ഇ.ബി. ലിമിറ്റഡിൽ നിക്ഷിപ്തമല്ല.

**മഞ്ചേശ്വരം മണ്ഡലത്തിലെ കെ.എസ്.ഇ.ബി. ഓഫീസുകൾ**

226(240) ശ്രീ. എ. കെ. എം. അഷ്റഫ്: താഴെക്കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) മഞ്ചേശ്വരം നിയോജകമണ്ഡലത്തിൽ എത്ര കെ.എസ്.ഇ.ബി. ഓഫീസുകളാണ് നിലവിലുള്ളതെന്നും ഓരോ സെക്ഷൻ ഓഫീസിലും എത്ര വീതം ഉപഭോക്താക്കളാണ് ഉള്ളതെന്നും വ്യക്തമാക്കുമോ?

മഞ്ചേശ്വരം മണ്ഡലത്തിന്റെ കീഴിലുള്ള സെക്ഷൻ ഓഫീസുകളും നിലവിലുള്ള ഉപഭോക്താക്കളുടെ എണ്ണവും അനുബന്ധമായി ചേർത്തിരിക്കുന്നു.\* ഇവ കൂടാതെ വിതരണ വിഭാഗത്തിന്റെ കീഴിൽ ഇലക്ട്രിക്കൽ സബ്ഡിവിഷൻ ഉപയുക്തം പ്രസരണ വിഭാഗത്തിന്റെ കീഴിൽ മഞ്ചേശ്വരം 110 കെ.വി. സബ്സ്റ്റേഷൻ, കബനൂർ 110 കെ.വി. സബ്സ്റ്റേഷൻ, അനന്തപുരം 33 കെ.വി. സബ്സ്റ്റേഷൻ, പെർള 33 കെ.വി. സബ്സ്റ്റേഷൻ എന്നീ ഓഫീസുകളും പ്രവർത്തിക്കുന്നുണ്ട്.

(ബി) ഒരു സെക്ഷൻ ഓഫീസ് വിഭജിച്ച് പുതിയ ഓഫീസ് തുടങ്ങുന്നതിനുള്ള മാനദണ്ഡങ്ങൾ എന്തൊക്കെയാണെന്നറിയിക്കുമോ?

പുതിയ സെക്ഷൻ ഓഫീസുകൾ അനുവദിക്കുന്നതിന് പ്രത്യേക മാനദണ്ഡങ്ങൾ നിലവിലില്ല.

(സി) ഉപഭോക്താക്കളുടെ വർദ്ധനവിന് അനുസൃതമായി മഞ്ചേശ്വരം മണ്ഡലത്തിൽ പുതിയ സെക്ഷൻ ഓഫീസിന്റെ ആവശ്യമുണ്ടോ; ഇത് സംബന്ധിച്ച് എന്തെങ്കിലും പ്രൊപ്പോസലുകൾ നിലവിലുണ്ടോ; വിശദമാക്കാമോ;

\*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.